
સૂરઃ ફાતિહા 


અલ્લાહના નામથી જે અત્યંત કૃપાળુ અને દયાળુ' છે. 


પ્રશંસા અલ્લાહ માટે જ છેઃ જે સમગ્ર સૃષ્ટિનો રબ* છે, અત્યંત 
કૃપાળુ અને દયાળુ” છે, બદલા (ન્યાય)ના દિવસનો માલિકપ છે. . 
અમે તારી જ ઇબાદત“ કરીએ છીએ અને તારી જ પાસે મદદ 
માગીએ છીએ.* 

અમને સીધો માર્ગ બતાવ” એ લોકોનો માર્ગ જેમની ઉપર તેં 
કૃપા કરી, જે પ્રકોપના ભોગ ન બન્યા. જે પથભ્રષ્ટ નથી.*૦ 


૧ ઇર્લામ જે સંસ્કાર માનવીને શીખવાડે છે તેના નિયમોમાંનો 
એક નિયમ એ પણ છે કે તે પોતાના દરેક કાર્યનો આરંભ 
અલ્લાહના નામથી કરે. આ નિયમનું પાલન જો સમજદારીપૂર્વક 
અને નિખાલસતાથી કરવામાં આવે તો જરૂર તેનાથી ત્રણ લાભ 

પ્રાપ્ત થશે પહેલો એ કે માણસ ઘણા દુષ્કર્મોથી બચી જશે, કારણ કે 
અલ્લાહનું નામ લેવાની તેની ટેવ તેને દરેક કાર્યની શરૂઆત વખતે 
એ વિચારવા માટે ફરજ પાડશે કે શું ખરેખર હું આ કાર્યમાં 
અલ્લાહનું નામ ઉચ્ચારવામાં સાચો છું. બીજો એ કે ઉચિત અને 
ખરા તેમ જ સત્કર્મોનો આરંભ કરતી વેળાએ અલ્લાહનું નામ 
લેવાથી વ્યક્તિનું માનસ તદ્દન સાચી દિશા અપનાવી લેશે અને તે 
હંમેશાં સૌથી વધુ યોગ્ય બિંદુથી પોતાના કાર્યની શરૂઆત કરશે. 
ત્રીજો અને સૌથી અગત્યનો લાભ એ છે કે જયારે તે અલ્લાહનું 
નામ લઈ પોતાના કાર્યનો આરંભ કરશે ત્યારે અલ્લાહ તેની સહાય 
કરશે અને તેના કાર્ય. માટે અનુકૂળ સંજોગો ઊભા કરશે. તેના 
પ્રયત્નોમાં બરકત કરવામાં આવશે અને શેતાનના ષડ્યંત્રો સામે 
રક્ષણ આપવામાં આવશે. અલ્લાહ તઆલાનો નિયમ છે કે જ્યારે 
બંદો તેની તરફ ધ્યાન પરોવે છે ત્યારે તે પણ બંદાની તરફ ધ્યાને 
આપે છે. 

૨ સૂરઃફાતિહા વાસ્તવમાં તો એક દુઆ છે, પરંતુ દુઆનો 
આરંભ એ હસ્તીની પ્રશંસા સાથે કરવામાં આવી રહ્યો છે કે જેની 
પાસે આપણે દુઆ કરવા ઇચ્છીએ છીએ. આ જાણે એ વાતનું શિક્ષણ 

છે કે જ્યારે પણ દુઆ માગો ત્યારે ખૂબ જ સંસ્કારી રીત્તે માગો. એ 
કોઈ સંસ્કારિતા નથી કે દુઆ માટેના પ્રથમ વાક્યથી જ પોતાની 
ઈચ્છાની રજૂઆત કરી દેવામાં આવે. સંસ્કારિતાનો તકાદો તો એ. 
છે કે જેની સમક્ષ દુઆ કરી રહ્યા છો પ્રથમ તેની ખૂબીઓ, તેના 
ઉપકારો અને તેના ઉચ્ચ સ્થાનનો સ્વીકાર કરો. 


આપણે કોઈના વખાણ કરીએ છીએ તે બે કારણોસર કરતા 
હોઈએ છીએઃ પ્રથમ એ કે તે સ્વયં સુંદરતા, ખૂબીઓ અને કૌશલ્ય 
ધરાવતો હોય, એ જોયા વિના કે તેની આ ખૂબીઓની આપણી ઉપર 
શી અસરો છે. બીજું એ કે તે આપણી ઉપર ઉપકાર કરનાર હોય 
અને આપણે તેની ને'મતોની ભાવનાથી તરબોળ થઈ તેની 
ખૂબીઓનું વર્ણન કરીએ. અલ્લાહ તઆલાની પ્રશંસા આ બશે 
રૂપમાં છે. આ આપણી કૃતજ્ઞતા તેમજ કદરદાનીનો પણ તકાદો છે 
કે આપણે તેની પ્રશંસા કરતા રહીએ. 


અતે વાત ફક્ત એટલી નથી કે પ્રશંસા અલ્લાહ માટે છે, પરંતુ 
ખરૂં તો એ છે કે.પ્રશંસા ફકત અલ્લાહ માટે જ છે. આ વાત કહી 
એક મહાન હકીકત ખુલ્લી પાડવામાં આવી છે અને તે હકીકત 
એવી છે જેના પ્રથમ ઘા સાથે જ સૃષ્ટિપૂુજાના મૂળ કપાઈ જાય છે. 

વિશ્વમાં કોઈ પણ સ્થળે ગમે તે વસ્તુ જે કોઈ આકાર કે રૂપમાં કોઈ 
સૌદર્ય, કોઈ ખૂબી કે કોઈ કૌશલ્ય ધરાવે છે તે સર્વનો સ્ત્રોત માત્ર 
અલ્લાહ જ છે. કોઈ પણ માનવી, ફરિશ્તો, દેવતા, તારાઓ- 
મતલબ કે કોઈ પણ સર્જનમાં રહેલી કાબેલિયત કે કાર્યદક્ષતા તેની 
પોતાની નથી પરંતુ અલ્લાહની દેણગી છે. તેથી જો કોઈ એ અધિકાર 
ધરાવતો હોય કે આપણે તેના આસક્ત અને ઉપાસક, કૃતજ્ઞ અને 
આભારી, આજ્ઞાકારી અને સેવક થઈએ તો તે એ ખૂબીઓનો પેદા _ 
કરનાર છે નહીં કે ખૂબી ધરાવનાર વસ્તુ કે વ્યક્તિ. 


૩ “રબ' શબ્દનો પ્રયોગ અરબી ભાષામાં ત્રણ અર્થમાં કરવામાં 
આવે છેઃ (૧) માલિક અને શેઠ (ર) મુરબ્બી, પાલનક્તા, દેખભાળ 
અને ખબર રાખનાર (૩) હાકેમ, આદેશ આપનાર, સંચાલક અને 
વ્યવસ્થાપક. અલ્લાહ તઆલા આ સર્વ અર્થોમાં આ સૃષ્ટિનો “રબ” 
છે. 

૪ માનવીનો એ સ્વભાવ છે કે જ્યારે કોઈ વસ્તુ તેની દૃષ્ટિમાં 
ખૂબ મહત્ત્વની હોય છે ત્યારે તે અતિશયોક્તિનું રૂપ લગાડી તેનું 
વર્ણન કરે છે અને અંતિશયોક્તિનો એક શબ્દ ઉચ્ચાર્યા બાદ જો 
તેને એમ લાગે કે તે વસ્તુની વિપુલતાનું વર્ણન પૂરેપૂરી રીતે કરી 

શકાયું નથી તો તે તેનો સમાનાર્થી શબ્દ ઉચ્ચારે છે જેથી એ કમી 
પૂરી થઈ જાય જે અતિશયોક્તિપૂર્ણ વચનમાં તેના મતે અદા ન થઈ 
હોય. અલ્લાહની પ્રશંસામાં “રહમાન' શબ્દનો ઉપયોગ કર્યા પછી 
'રહીમ'નો ઉમેરો કરવા પાછળ પણ આ જ રહસ્ય રહેલું છે. 
'રહમાન' શબ્દ અરબી ભાષામાં અતિશયોક્તિનો શબ્દ છે. પરંતુ 
' અલ્લાહની કૃપા અને મહેરબાની પોતાની સૃષ્ટિ ઉપર એટલી વધારે 
છે, એટલી વિશાળ છે, એવી બેહદ અને બેહિસાબ છે કે તેના વર્ણન 
વખતે મોટામાં મોટો અતિશયોક્તિનો શબ્દ ઉચ્ચાર્યા પછી પણ મન 
ધરાતું નથી. તેથી આ વિપુલતાનો હક્ક અદા કરવા માટે ફરી 
'રહીમ' શબ્દનો ઉપયોગ કરવામાં આવ્યો છે. આનો દાખલો એમ 
આપી શકાય કે આપણ કોઈ વ્યક્તિની ઉદારતાના વર્ણન માટે 
'સખી' શબ્દનો ઉચ્ચાર કર્યા બાદ પણ કમી અનુભવીએ છીએ ત્યારે 
આગળ 'દાતા'નો ઉમેરો કરીએ છીએ. રંગના વખાણમાં જ્યારે 
'ગોરો' અપૂરતું લાગે છે ત્યારે “ગફ' શબ્દ વધારીએ છીએ. વધુ 
ઊંચા કદ માટે પણ “લાંબા' કહ્યા પછી અપૂરતું જણાતાં “તાડ' 
ઉમેરીએ છીએ. 


"અર્થાત્‌ તે દિવસનો માલિક જ્યારે આગળ પાછળ થઈ ગયેલી 

તમામ પેઢીઓને એકત્ર કરી તેમની જીવનનોંધનો હિસાબ થશે અને 
દરેક માણસને તેના કાર્યોનો સંપૂર્ણ અવેજ અર્થાત્‌ બદલો પ્રાપ્ત થશે. 
અલ્લાહની પ્રશંસામાં “રહમાન' અને “રહીમ' શબ્દો કહ્યા બાદ 
વળતરના દિવસનો માલિક કહેવાથી એ ફલિત થાય છે કે તે ફક્ત 
કૃપાળુ અને દયાળુ જ નથી પરંતુ ન્યાયકર્તા પણ છે, અને તે પણ 
એવો સર્વસત્તાવાન ન્યાયકર્તા કે આખરી ફેંસલાના દિવસે તે જ 
સંપૂર્ણ અધિકારો-સત્તાઓ ધરાવતો હશે, ન સજા કરતા કોઈ તેને 
રોકી શકશે કે ન તો પુરસ્કાર આપવામાં કોઈ તેને આડે આવશે. 
એટલે અમે તેના “રબ' હોવાને કારણે તથા તેની મહેરબાનીઓના 
કારણે તેનાથી પ્રેમ જ નથી કરતા પરંતુ તેના ન્યાયના કારણે તેનો 
ભય પણ સેવીએ છીએ અને એ પણ સમજીએ છીએ કે અમારા 
અંતનું સુખદ કે દુ:ખદ હોવું સંપૂર્ણપણે તેના જ અધિકારમાં છે. * 


૬ “ઇબાદત' શબ્દનો ઉપયોગ પણ અરબી ભાષામાં ત્રણ અર્થમાં 
થાય છે : (૧) પૂજા (ર) આદેશપાલન (૩) બંદગી અને સેવા. 
આ ર્થાને આ ત્રણેય અર્થો એક સાથે લેવામાં આવ્યા છે; એટલે કે * 
અમે તારા પૂજારી છીએ, આદેશપાલન કરનારા અને બંદા-સેવકો 
પણ છીએ. અને વાત એટલી જ નથી કે અમે તારી સાથે આ સંબંધ 

ધરાવીએ છીએ પરંતુ હકીક્ત તો આ છે કે અમારો આ સંબંધ ફકત 
તારા પૂરતો જ છે. આ ત્રણેયમાંથી કોઈ અર્થમાં પણ બીજો કોઈ- 
અમારો “મા'બૂદ' કે ઉપાસ્ય નથી. 


9 અર્થાત્‌ તારી સાથેનો અમારો સંબંધ ફક્ત “ઇબાદત” પૂરતો 
જ નથી પરંતુ મદદ માગવાનો સંબંધ પણ અમે તારી સાથે જ 
ધરાવીએ છીએ. અમને ખબર છે કે સમગ્ર સૃષ્ટિનો રબ તું જ છે 
અને સમગ્ર શક્તિઓ તારી જ પાસે છે, અને સર્વ ને'મતોનો તું 
એકલો જ માલિક છે. એટલા માટે અમે અમારી જરૂરિયાતો 
મેળવવા માટે તારી પાસે જ રજૂઆત કરીએ છીએ. તારી આગળ 
જ અમારા હાથ ફેલાય છે અને તારી મદદ ઉપર જ અમને વિશ્વાસ 
છે. આ જ હકીકતને કારણે અમે અમારી આ અરજ લઈ તારી 
સેવામાં હાજર થઈ રહ્યા છીએ. 


અર્થાત્‌ જીવનના દરેક વિભાગમાં વિચાર, અમલ અને 
વર્તનનો એ માર્ગ બતાવ જે તદ્દન ખરો હોય, જેમાં ખરાબ જોવાનો, 
_ દુષ્કાર્યનો અને ખરાબ અંજામનો ભય ન હોય અને જે માર્ગે જઈ 
અમે સાચી સફળતા અને સૌભાગ્ય પ્રાપ્ત કરી શકીએ. આ છે તે 
અરજ જે કુર્બાનના અભ્યાસનો પ્રારંભ કરતાં અગાઉ બંદો પોતાના 

અલ્લાહ સમક્ષ ગુજારે છે. તેની અરજ છે કે આપ અમારૂં માર્ગદર્શન 
કરો અને બતાવો કે અનુમાન ઉપર આધારિત ફિલસૂફીઓની આ 
ભૂલ ભુલામણીમાં સાચી પરિસ્થિતિ શું છે, નૈતિકતાની આ 
અનેકવિધ વિચારસરણીઓમાં સાચી નૈતિક વ્યવસ્થા શું છે, 
જીવનની આ અનેક કડીઓમાં વિચાર અને વર્તનનો સરળ અને 
સીધો ધોરી માર્ગ કયો છે. 


* આ તે સીધા માર્ગની વ્યાખ્યા છે જેનું જ્ઞાન આપણે 
અલ્લાહતઆલા સમક્ષ માગી રહ્યા છીએ. અથતિ એ માર્ગ કે જેની 
ઉપર તારા કૃપાપાત્ર બંદાઓ હંમેશથી ચાલતા રહ્યા છે, એ 
ખાત્રીવાળો માર્ગ કે આદિકાળથી આજ સુધી જે કોઈ માણસ અથવા 
જૂથ કે જે આની ઉપર ચાલ્યો તે તારા ઇનામોનો અધિકારી થયો છે 
અને તારી ને'મતો, કૃપાઓ પુષ્કળ પ્રમાણમાં મેળવી શક્યો છે. 


5૦ અથતિ “ઈનામ” મેળવનારા કહેવા પાછળ અમારો આશય 
એ લોકો નથી જે દેખીતી રીતે જ ટૂંકા ગાળા માટે તારી દુન્યવી 
ને'મતો મેળવે છે પરંતુ તે લોકો હકીકતમાં તો તારા પ્રકોપ, ક્રોધના 
જ અધિકારી હોય છે અને પોતાની સફળતા અને બઢતીનો માર્ગ 
ભૂલી ગયા હોય છે. આ નકારાત્મક સમજૂતીથી એ વાત સ્વંય સ્પષ્ટ 

થઈ જાય છે કે “ઈનામ'નો અર્થ વાસ્તવિક અન્તે કાયમી ઈનામો છે 
જે સદાચાર અને અલ્લાહની પ્રસન્નતાના પરિણામે મળતા હોય છે. 
એ ટૂંકા ગાળાના અને દેખાવ પૂરતાં ઈનામો નહીં જે અગાઉ પણ 
_ ફિરઔનો, નમરૂદો અને કારૂનોને મળતા રહ્યાં છે તેમજ આજે પણ 
આપણી નજરો સમક્ષ મોટા મોટા જુલ્મી, દુરાચારીઓ અને પથભ્રષ્ટ 
લોકોને મળેલા છેઃ 

